

मत्स्य पालन तीन प्रक्षेत्र में तैयार हुए स्पॉन, विभागीय तालाब में किये वितरित, कम तापमान और अच्छी बारिश से मत्स्य उत्पादन का होगा लक्ष्य पूरा

15 करोड़ मत्स्य उत्पादन लक्ष्य में 7 करोड़ 18 लाख उत्पादन

मंडला 01 अगस्त नभाप्र. कुछ दिन से मौसम में उमस बढ़ गई और कृषि के साथ इससे जुड़ी अन्य विभागों की योजनाएं भी प्रभावित हुईं। खास तौर पर तालाब एवं जलाशयों में मत्स्य विकास की योजना बारिश लेट होने के कारण प्रभावित है। जून के बाद से ही मत्स्य योजना बारिश के साथ रफ्तार पकड़ती है लेकिन जुलाई के प्रथम पखवाड़े में मूसलाधार बारिश हुई लेकिन बारिश थम गई और तापमान भी 30 डिग्री के ऊपर पहुंच गया। जिसके कारण मत्स्य विभाग को मिला लक्ष्य पूरा करने में अब मशकत करनी पड़ रही है। लक्ष्य के हिसाब से उत्पादन अभी आधा ही हो पाया है। तापमान में उतार चढ़ाव के कारण बीज उत्पादन प्रभावित होने की संभावना बनी है। मत्स्य विभाग के अनुसार इस वर्ष विभाग को 15 करोड़ मत्स्य उत्पादन का लक्ष्य मिला है। विभाग का लक्ष्य तभी पूरा होगा जब अच्छी बारिश के साथ तापमान भी साथ देगा।



रखा गया है। फिलहाल विभाग तीन प्रक्षेत्र में 09 सेट लगा चुकी है, जबकि मछली बीज उत्पादन के लिए इससे ज्यादा सेट लगाना था, लेकिन बारिश के साथ तापमान भी विभाग को साथ नहीं दे पा रहा है। इस वर्ष जिले के तीनों प्रक्षेत्र से 07 करोड़ 18 लाख स्पॉन उत्पादन तैयार किया गया है। वहीं कटरा प्रक्षेत्र में तीन सेट तैयार कर

विभागीय तालाबों को दिए गए हैं और चौथा सेट इस सप्ताह ही लगाया गया है। मत्स्य पालन को बढ़ावा देने के लिए शासन कम दर पर मछली बीज हितग्राहियों को उपलब्ध करता है। मांग के आधार पर शासन जिले का टारगेट निर्धारित करता है। मंडला में इस वर्ष 15 करोड़ मछली बीज उत्पादन का लक्ष्य दिया गया है। जिसमें मंडला में 7

करोड़, निवास में 7 करोड़ और बंजी में 1 करोड़ 50 लाख स्पॉन तैयार किया जाएगा। जिसमें कटरा मछली पालन प्रक्षेत्र में चार सेट, बंजी में दो सेट और

निवास प्रक्षेत्र में तीन सेट लगाकर स्पॉन तैयार किये गए हैं। तीनों प्रक्षेत्र मिलाकर करीब 07 करोड़ 18 लाख बीज तैयार किए गए हैं।

7 करोड़ 18 लाख तैयार किए स्पॉन

मत्स्य विभाग से प्राप्त जानकारी अनुसार मानसून में देरी और तापमान में उतार चढ़ाव के चलते तीन प्रक्षेत्र में फिलहाल लक्ष्य का आधा ही उत्पादन हुआ है। तीनों प्रक्षेत्र में 07 करोड़ 18 लाख मछली बीज तैयार हुए हैं। स्पॉन तैयार करने के लिए तीनों प्रक्षेत्र के बंगलाबंद में मछलियों का प्रजनन कराकर अंडे इव्यूवेलेशनपूल में छोड़े गए। जिसके बाद यहां स्पॉन तैयार हुए। प्रक्षेत्र कटरा में चार सेट, बंजी में एक और निवास में तीन सेट लगाया गया है। जिसमें 07 करोड़ 18 लाख स्पॉन तैयार किए गए। यदि आगे और झमाझम बारिश होती है तो मत्स्य विभाग से हितग्राही, मछुआरे और किसान मछली बीज ले जाएंगे। इसके साथ ही मछली बीज को सुरक्षित रखने के लिए हितग्राहियों को देने से पहले बीज के पैकेट में ऑक्सीजन की व्यवस्था भी की जाती है।

विभागीय तालाबों में दिए स्पॉन

इस वर्ष मत्स्य बीज उत्पादन लेट बारिश और तापमान के कारण विभाग अभी आधा ही लक्ष्य पूरा कर पाया है। जिले में मत्स्य बीज का उत्पादन जुलाई की शुरुआत से शुरू किया जाता है और एक पखवाड़ा खत्म होते तक किसान और मछुआरे मछली बीज ले जाना शुरू भी कर देते हैं। लेकिन बारिश समय से ना होने के कारण इस बार कुछ ही किसान और हितग्राही मछली बीज लेने पहुंचे। कटरा प्रक्षेत्र में 02 करोड़ 50 लाख मछली बीज उत्पादन किया गया, जिसमें 02 करोड़ 10 लाख मछली बीज विभागीय तालाबों में दिए गए हैं और 40 लाख बीज किसानों और हितग्राहियों को दिए गए हैं। बताया गया कि आगामी दिनों में मत्स्य विभाग मछली बीज उत्पादन करके मत्स्य पालकों और विभागीय तालाब को देगी।



जामुन, आम के पौधे रोपे, वाद विवाद प्रतियोगिता आयोजित

बीजेगांव मानेगांव में सखियों ने प्रकृति प्रेम का संदेश देने निकाली हरियाली यात्रा



मंडला 01 अगस्त नभाप्र. पर्यावरण संरक्षण और जन जागरूकता के लिए जिले भर में विविध कार्यक्रम आयोजित किए जा रहे हैं। पर्यावरण संरक्षण के तहत हरियाली यात्रा के लिए नई पहल करते हुए ग्राम की महिलाओं को नवांकुर सखी बनाया जा रहा है। इसी कड़ी में नारायणगंज विकासखंड के सेक्टर क्रमांक 3 मानेगांव के मानेगांव ग्राम में हरियाली अमावस्या के अवसर पर नवांकुर संस्था ग्राम विकास प्रस्फुटन समिति बीजेगांव




मानेगांव समिति द्वारा नवांकुर योजना के अंतर्गत मप्र जन अभियान परिषद जिला समन्वयक राजेंद्र चौधरी के मार्गदर्शन में हरियाली यात्रा का कार्यक्रम आयोजित किया गया। इस कार्यक्रम का उद्देश्य पर्यावरण संरक्षण में महिलाओं की भागीदारी बढ़ाना है। कार्यक्रम का शुरुआत हरियाली यात्रा रैली में कलश के साथ हुई। इसके माध्यम से पूरे गांव में प्रकृति प्रेम का संदेश दिया गया। रैली का समापन ग्राम पंचायत भवन में हुआ। यात्रा के दौरान

विविध स्थानों पर पौधारोपण किया गया। पंचायत भवन में जिला समन्वयक, विकासखंड समन्वयक, परामर्शदाता नवांकुर, जनप्रतिनिधि ने नवांकुर सखियों के जामुन, आम के पौधे रोपित किए गए। इसके साथ ही स्कूल के बच्चों को वाद-विवाद कार्यक्रम में शामिल किया गया, जिसमें ग्राम के लोगों और शिक्षकों ने सक्रिय रूप से भाग लिया। इस अवसर पर विकासखंड समन्वयक अनिल कुमार मेहरा, सरपंच सुनीता मसराय, उप सरपंच राजो बाई कुंजाम, जनपद सदस्य जमना देवी मरावी नवांकुर संस्था अध्यक्ष अमरनाथ मरकाम सचिव विवेक धार्या, क्षेत्रीय ग्राम विकास प्रस्फुटन समिति अध्यक्ष, सचिव, परामर्शदाता एवं नागरिक उपस्थित रहे।

एनएच-30 में पिकअप ने ओमनी वेन को मारी जोरदार टक्कर, आठ घायल

बीजाडांडी के खूटा पड़ाव में हुआ हादसा, बीजाडांडी एसडीओ ने घायलों की मदद, अपने वाहन से पहुंचा अस्पताल



मंडला 01 अगस्त नभाप्र. तेज रफ्तार और बेलगाम वाहनों पर लगाम नहीं लग पा रही है। एक बार फिर नेशनल हाईवे 30 मार्ग के बीजाडांडी क्षेत्र में सड़क हादसे का आधा दर्जन से अधिक लोग शिकार हो गए। इस हादसे में यात्री वाहन में बैठे सभी लोग घायल हो गए। तत्काल घायलों को स्थानीय लोग और बीजाडांडी एसडीओ ने अपने वाहन से सामुदायिक स्वास्थ्य केन्द्र बीजाडांडी उपचार के लिए लेकर पहुंचे। इस हादसे की सूचना बीजाडांडी थाना पुलिस को दी गई। सूचना मिलते ही पुलिस भी घटना स्थल पर पहुंची और घायलों को उपचार के लिए अस्पताल पहुंचाने में मदद की। पुलिस ने मामला दर्ज कर हादसे की जांच कर रही है।



जानकारी अनुसार बीजाडांडी



हो मौके पर स्थानीय लोग पहुंच कर आठ लोग यात्री वाहन ओमनी वेन में ग्राम बीरमपुर गांव के दसगात्र कार्यक्रम में शामिल होने जा रहे थे। इसी दौरान बीजाडांडी के ग्राम खूटा पड़ाव के पास एक पिकअप वाहन जो तेज रफ्तार में जबलपुर की तरफ जा रहा था, खड़ी ओमनी वेन को जोरदार टक्कर मार दी। हादसे के बाद पिकअप वाहन मौके से फरार हो गया। हादसे में ओमनी वेन में सवार करीब आठ लोग घायल हो गए। मौके पर चीख पुकार मच गई। हादसा होते

संबंधितों और अपनी जनपद में दी। जिसके जनपद की टीम मोके पर पहुंची। वहीं जनपद की टीम, बीजाडांडी पुलिस और स्थानीय लोगों की मदद से हादसे में घायलों को एसडीओ ने अपने वाहन में बैठाकर सामुदायिक स्वास्थ्य केन्द्र

बीजाडांडी पहुंचाया। बताया गया कि घटना के बाद पिकअप वाहन मौके से फरार हो गया था। जिसे आगे जाकर पुलिस द्वारा पकड़ लिया गया। बीजाडांडी पुलिस ने मामला दर्ज कर लिया है और हादसे की जांच कर रही है।

हादसे में ये हुए घायल

बीजाडांडी पुलिस ने बताया कि हादसे में ओमनी वेन में सवार सुशीला उड़के पति हल्के सिंह 60 वर्ष निवासी घोटा, द्रोपती उड़के पति अग्रसेन उड़के 40 वर्ष निवासी घोटा, सुकरतवती पुषाम पति धमोलाल 50 वर्ष निवासी घोटा, ललीया बाई बरकडे पति चित्तू सिंह बरकडे 60 वर्ष निवासी घोटा, सोनवती बाई पति ब्रजलाल 45 वर्ष निवासी घोटा, रोशनी पुषाम पति गुलाब सिंह 38 वर्ष निवासी घोटा, भगवान दास पिता कहेलू लाल यादव 44 वर्ष निवासी पडरिया नारायणगंज, पन कुलस्ते पिता मन्नु लाल 38 वर्ष निवासी देवाग्रह घायल हुए हैं। सभी घायलों का उपचार सामुदायिक स्वास्थ्य केन्द्र बीजाडांडी में किया जा रहा है। घायलों को सिर में चोट आई है।

नैनपुर के विकास कार्यों के लिए भोपाल में सौंपा मांग पत्र

पीएम आवास, पर्यटन और शिक्षा जैसे मुद्दों पर हुई चर्चा मंत्रियों ने दिया शीघ्र कार्यवाही का आश्वासन



और खाद्य एवं नागरिक आपूर्ति मंत्री गोविंद सिंह राजपूत से भेंट की गई। प्रतिनिधिमंडल ने प्रमुख रूप से प्रधानमंत्री आवास योजना 2.0 के वंचित हितग्राहियों को पट्टा देने के लिए धारणाधिकार पोर्टल पुनः शुरू करने की मांग की। इसके साथ ही नगर में महिलाओं के आर्थिक विकास के लिए प्रशिक्षण केंद्र खोलने, वार्ड 14 में सिंदूर

आपूर्ति सुनिश्चित करने की बात कही गई, जिससे उन्हें लाभ मिल सके। प्रतिनिधिमंडल द्वारा सौंपे गए मांग पत्र को मंत्रियों ने स्वीकार करते हुए इन मांगों को जल्द से जल्द पूरा करने का आश्वासन दिया। कैबिनेट मंत्री संपतिया उड़के ने विशेष रूप से सभी विकास कार्यों को शीघ्र पूरा करने की बात कही। इस अवसर पर सभी मंत्रियों को नगर में आगमन के लिए आमंत्रित भी किया गया। प्रतिनिधिमंडल में अध्यक्ष कृष्णा पंजवानी के साथ उपाध्यक्ष संजू लता वैष्णव, मंडल अध्यक्ष राकेश राजक, सभापति राजाराम शर्मा, प्रदीप चौरसिया, पूर्व पार्षद अजीत चौधरी और समाजसेवी राम वैष्णव उपस्थित थे।

नवोदय में प्रवेश का सुनहरा अवसर, आवेदन की अंतिम तिथि बढ़ी

मंडला 01 अगस्त नभाप्र. जवाहर नवोदय विद्यालय पदमी में कक्षा छठवीं में चयन परीक्षा के लिए आवेदन की अंतिम तिथि बढ़ा दी गई है। अब मंडला जिले के कक्षा पांचवीं में अध्ययनरत छात्र-छात्राएं 13 अगस्त तक ऑनलाइन आवेदन कर सकते हैं। नवोदय विद्यालय प्राचार्य ने बताया कि शैक्षणिक सत्र 2026-27 के लिए कक्षा 9वीं और 11वीं में प्रवेश के लिए आवेदन प्रक्रिया शुरू हो चुकी है। कक्षा 8वीं में अध्ययनरत छात्र कक्षा 9वीं में प्रवेश के लिए और कक्षा 10वीं में अध्ययनरत छात्र कक्षा 11वीं में प्रवेश के लिए 23 सितंबर तक आवेदन कर सकते हैं।

बबलिया में 44 छात्रों को मिली निःशुल्क साइकिल

छात्रों में दिखा उत्साह, खिले छात्रों के चेहरे



बबलिया 01 अगस्त नभाप्र. सरकार की निःशुल्क साइकिल वितरण योजना के तहत हायर सेकेण्डरी स्कूल बबलिया में शैक्षणिक सत्र 2025-26 के कक्षा 9वीं के छात्रों को साइकिलें वितरित की गईं। इस कार्यक्रम में 44 बालक छात्रों को साइकिलें प्रदान की गईं, जिससे छात्रों में खुशी और उत्साह दिखा। कार्यक्रम के मुख्य अतिथि देवी कला, बबलिया के पंच बाबूलाल यादव रहे। उन्होंने बच्चों को साइकिलें वितरित कीं और उन्हें शुभकामनाएं देते हुए उनके उज्वल भविष्य की कामना की। बाबूलाल यादव ने छात्रों को संबोधित करते हुए कहा कि ये

साइकिलें न केवल उनके स्कूल आने-जाने का आसान बनाएंगी, बल्कि उन्हें समय पर स्कूल पहुंचने और पढ़ाई पर ध्यान केंद्रित करने में भी मदद करेंगी। इस अवसर पर विद्यालय के प्राचार्य डीके सिंगोर ने सरकार की इस योजना की सराहना की। कार्यक्रम में उच्च माध्यमिक शिक्षक पीआर गोठरिया, दीपा चौबे, माध्यमिक शिक्षक अंजलि

टंडन, निकिता चौबे, प्राथमिक शिक्षक सुशीला कुमार मरावी, अजीत गोठरिया, व्यावसायिक शिक्षक अमोल कुशराम, आनंद उड़के सहित समस्त विद्यालय स्टाफ उपस्थित रहा। सभी शिक्षकों ने छात्रों को बधाई दी और उन्हें मन लगाकर पढ़ाई करने के लिए प्रेरित किया। छात्रों ने भी सरकार और विद्यालय प्रबंधन का आभार व्यक्त किया।

18 दिनों तक चला अखंड रामायण पाठ का समापन

श्रीराम मंदिर पड़ाव में समापन समारोह, हजारों भक्तों ने ग्रहण किया प्रसाद



मंडला 01 अगस्त नभाप्र. जिला मुख्यालय के श्रीराम मंदिर पड़ाव में हर वर्ष की तरह इस साल भी श्रावण मास में आयोजित अखंड रामायण पाठ का भव्य समापन किया गया। 18 दिनों तक चले इस धार्मिक अनुष्ठान का समापन हवन-पूजन के साथ हुआ, जिसके बाद शाम तक भक्तों के लिए महाप्रसादी भंडारा का आयोजन किया गया। श्रीराम मंदिर ट्रस्ट कछवाहा समाज मंडला द्वारा संचालित इस आयोजन में 13

जुलाई से रामायण का पाठ शुरू हुआ था। ट्रस्ट के ट्रस्टी और अखंड रामायण पाठ के प्रभारी विक्रम सिंह कुशवाहा ने बताया कि यह आयोजन श्रद्धालुओं और ट्रस्ट के सदस्यों के आर्थिक सहयोग से संभव हो पाता है। समापन के दौरान हवन-पूजन में युवा, बुजुर्ग और मातृशक्तियों ने उत्साहपूर्वक भाग लिया। भंडारे में हजारों भक्तों ने प्रसाद ग्रहण कर पुण्य लाभ कमाया। विक्रम कुशवाहा ने कहा कि उनकी इच्छा

पूरे श्रावण माह तक अखंड रामायण पाठ चलाने की होती है, लेकिन आजकल अखंड रामायण पढ़ने वालों की संख्या में कमी आ रही है। विशेष रूप से युवा वर्ग में इस पाठ के प्रति रुचि कम दिख रही है। बावजूद इसके ईश्वर के कार्यों में कभी बाधा नहीं आती और इस साल 23 पाठों के साथ सफलतापूर्वक समापन किया गया। उन्होंने इस आयोजन में प्रत्यक्ष या अप्रत्यक्ष रूप से सहयोग करने वाले सभी लोगों को धन्यवाद दिया। उन्होंने कहा कि उनके सहयोग और सहभागिता ने इस धार्मिक कार्यक्रम से जुड़े साधियों का मनोबल बढ़ाया।



नारायणगंज 01 अगस्त नभाप्र. नारायणगंज के ग्राम खरहरिया डुमरिया निवासी रविशंकर यादव पिता रमेश यादव 28 वर्ष अपने साथी इनक बरकडे 28 वर्ष के साथ नारायणगंज मुख्यालय किसी काम से आए हुए थे। यहां ग्राम सिकोसी मशीन का समान लेने के लिए निकले। ग्राम सिकोसी जाते समय पडरिया के आगे पुलिया के पास जमा कड़ाई से उनकी बाईक फिसल गई। जिसके कारण बाईक में सवार दोनों युवक रिलफ होकर नीचे गिर गए। इस हादसे में दोनों को हाथ, पैर में काफ़ी चोट आई है। बताया गया कि हादसे के दौरान मौजूद स्थानीय लोगों ने दोनों घायलों को सीएचसी नारायणगंज लेकर पहुंचे। जहां दोनों का उपचार किया गया। प्राथमिक उपचार के बाद घायलों को डिस्टॉर्ज कर दिया गया।

मनरेगा में भ्रष्टाचार गुणवत्ताहीन निर्माण से ग्रामीणों में आक्रोश, प्रशासन पर निष्क्रियता का आरोप

सवालियों के घेरे में नारायणगंज पदमी का ग्रेवल सड़क का निर्माण कार्य



नारायणगंज 01 अगस्त नभाप्र. आदिवासी बाहुल्य मंडला जिले के नारायणगंज ब्लॉक में मनरेगा योजना के तहत हो रहे विकास कार्यों में भ्रष्टाचार का मामला सामने आया है। ग्राम पंचायत पदमी उर्फ मोहगांव के पोषक ग्राम मलारा से बेलखेड़ी मोहल्ला तक बन रही ग्रेवल सड़क का निर्माण कार्य सवालियों के घेरे में है, जहां ठेकेदार पर स्वीकृत सामग्री में खुलेआम धांधली करने का आरोप लग रहा है। बताया गया कि इस सड़क का

निर्माण कार्य वर्षों के इंतजार के बाद शुरू हुआ, जिससे मलारा से बेलखेड़ी जाने वाले लगभग 25-30 परिवारों को राहत मिलने की उम्मीद थी। हालांकि अब ग्रामीणों का कहना है कि यह विकास कार्य भ्रष्टाचार की भेंट चढ़ रहा है। ग्रामीणों का कहना है कि पुलिया निर्माण में गंभीर अनियमितताएं की जा रही हैं। पुलिया के नीचे सीमेंट कांक्रीट का इस्तेमाल नहीं किया गया है, और न ही इसके लिए कोई टोस फाउंडेशन बनाया गया है।

पुलिया के जोड़ों को भी सीमेंट कांक्रीट से भरा नहीं गया है, जिससे इसकी मजबूती और टिकाऊपन पर सवाल खड़े हो गए हैं। ग्रामीणों का कहना है कि ठेकेदार द्वारा किए जा रहे इस भ्रष्टाचार से विकास कार्यों के प्रति ईमानदारी से काम नहीं किया जा रहा है। गुणवत्ताहीन निर्माण से यह पुलिया अधिक समय तक नहीं टिक पाएगी, जिससे ग्रामीणों को फिर से परेशानियों का सामना करना पड़ेगा। ग्रामीणों ने जिला प्रशासन से इस मामले में तत्काल हस्तक्षेप कर जांच की मांग की है, जिससे दोषियों पर कार्रवाई हो सके और विकास

के नाम पर हो रहे भ्रष्टाचार को रोका जा सके। फिलहाल इस गंभीर मामले पर शासन या प्रशासन की ओर से कोई प्रतिक्रिया नहीं आई है, जिससे ग्रामीणों में और भी अधिक आक्रोश है।

इनका कहना है

सड़क पर पुलिया निर्माण कार्य में सीमेंट कांक्रीट का कार्य बिल्कुल नहीं किया गया है। पूरे काम में गुणवत्ता का ध्यान नहीं रखा गया है, बिना बेंस और बिना टोस फाउंडेशन के बनाया जा रहा है। शकुन्त बाई तेकाम, ग्रामीण पुलिया के कार्य को पूरी तरह से गुणवत्ताहीन बनाया जा रहा है। इस मामले की जांच की मांग की है कि गुणवत्तायुक्त कार्य किया जाए, जिससे आगामी समय में परेशानियों का सामना ना करना पड़े। ललिता तेकाम, ग्रामीण